

# पावटा सहित ग्रामीण क्षेत्रों में हुई मूसलाधार बारिश

बारिश ने शहर से लेकर देहात तक तबाही मचा दी, गरीबों के कच्चे मकान भी ढह गए



पावटा में मूसलाधार बरसात होने से खेतों में पानी भर गया।

पावटा, (निर्स)। क्षेत्र में शनिवार सुबह से शुरू हुई बारिश धमने का नाम नहीं ले रही है। बारिश ने शहर से लेकर देहात तक तबाही मचा दी। गरीबों के कच्चे मकान ढह गए तो खेतों में खड़ी फसल डूब गयी। राष्ट्रीय राजमार्ग-48 पर पानी इतना भर गया कि वाहन चालकों को आवागमन में परेशानियों का सामना करना पड़ा।

पंचायत समिति सदस्य प्रतिनिधि मुखराम धनखड़ ने बताया कि ऐसी बरसात हमने तो कभी देखी

■ 'ऐसी बरसात हमने तो कभी देखी नहीं, इतनी जबरदस्त बरसात 1983 में बरसी थी'

■ पशुओं का चारा व किसानों की फसल पानी में डूबी, खेतों में घुटनों से ऊपर तक पानी भरा

नहीं इतनी जबरदस्त बरसात 1983 में बरसी थी। जब से अब तक इतनी जबरदस्त मूसलाधार बारिश कभी नहीं देखी।

गांव दादा का बास, चौबाला, भांकरी, जोधपुर, मण्डा, बडनगर, वीर


तेजाजी नगर, प्रेमनगर, बडनगर, किराडोद, कल्याणपुरा सहित ग्रामीण क्षेत्रों में 14-15 घंटों से हो रही मूसलाधार बारिश से गांव दादाकाबास में हनुमान धनखड़ का कच्चा मकान गिर गया। जिससे पीड़ित को काफी

नुकसान हुआ। पशुओं का चारा व किसानों की फसल पानी में डूब चुकी है तथा खेतों में घुटनों से ऊपर तक पानी है।

पंचायत समिति सदस्य प्रतिनिधि मुखराम धनखड़, वार्ड पंच सरदारमल शेरवात, सुल्तान कसाणा, गाडाराम शेरवात, शिवराम धनखड़, हनुमान धनखड़, रामेश्वर कसाणा, छाजुराम चनिया सहित ग्रामीणों ने प्रशासन से मांग की है कि आपदा के इस समय में पीड़ितों को राहत दी जाए।

## सांभर का देवयानी सरोवर बारिश के पानी से लबालब

गंदगी फैलाने से रोकने के लिए नहीं है कोई कार्मिक



सांभर के देवयानी सरोवर में बारिश से जबरदस्त पानी की आवक होने से घूमने आने वाले लोगों का तांता लगा है।

सांभरझील, (निर्स)। यहां देवयानी सरोवर में विगत दिनों आई बारिश से जबरदस्त पानी की आवक होने से यहां घूमने आने वाले लोगों का तांता लगा हुआ है। कुछ भी बारिश के पानी से लबालब हो चुका है, लोग यहां पर

नहाने का लुफ्त भी उठा रहे हैं। सरोवर में कमलगाढ़ भी तेजी से पनप रहे हैं। देवयानी सरोवर में अब खिलते कमल सरोवर को चार चांद लगाते हैं जिसे देखने के लिए काफी संख्या में बाहर से भी लोग आते हैं। वर्तमान में

सरोवर की साफ-सफाई के प्रति पालिका प्रशासन की ओर से कोई बेहतर कदम नहीं उठाए जा रहे हैं और न ही यहां सरोवर में गंदगी फैलाने से रोकने के लिए स्थायी रूप से कार्मिक नियुक्त है, हालांकि पालिका प्रशासन

ने सरोवर की दीवार पर चेतावनी लिखकर अपने कर्तव्य की इतिश्री जरूर कर ली है। लेकिन सरोवर की सुंदरता और स्वच्छता बनाए रखने के लिए कोई प्रभावी कदम आज तक नहीं उठाए गए हैं।

## पाटोदी प्रधान ने विधायक चौधरी पर लगाया आरोप

बालोतरा, (निर्स)। बाड़मेर जिले की पाटोदी पंचायत समिति प्रधान के खिलाफ अविश्वास प्रस्ताव पेश होने के बाद से खींचतान लगातार जारी है। मामला पुलिस, हाईकोर्ट और राष्ट्रीय महिला आयोग के पहुंच चुका है। बीती रात में एक वीडियो सामने आने के बाद रिसोर्ट में जमकर हंगामा हो गया। जिसमें पाटोदी प्रधान ममता प्रजापत और उनके पति जोगेंद्र प्रजापत ने बायतु विधायक हरिश चौधरी पर बीजेपी पंचायत समिति सदस्य कंकुदेवी के दो बेटों को किडनैप करने और खुद के साथ मारपीट और जान से मारने की धमकी देने आरोप लगाया है। बायतु विधायक हरिश चौधरी ने सभी आरोपों को सिरे खारिज करते हुए कहा कि कार्यकर्ता प्रशिक्षण शिविर चल रहा था। इस दौरान शिविर में आकर प्रधान पति ने हंगामा किया। जान बूझकर झूठे आरोप लगाकर कुर्सी बचाने की कोशिश की जा रही है। इसी मामले को लेकर राष्ट्रीय महिला आयोग की टीम आज बाड़मेर आएगी। रिसोर्ट में बड़ी संख्या में पुलिस बल तैनात किया गया है।

बीती रात को सोशल मीडिया पर पंचायत समिति सदस्यों का एक वीडियो सामने आया था जो जसोल रिसोर्ट बताया जा रहा है। वीडियो आने के बाद पाटोदी प्रधान ममता प्रजापत और उनके पति जोगेंद्र प्रजापत और बाडेबंदी में चल रही कंकुदेवी के बेटों के साथ वहां पर पहुंचे। इस दौरान रिसोर्ट में हंगामा हो गया। पाटोदी प्रधान ममता प्रजापत का कहना है कि कंकुदेवी के बेटों को विधायक हरिश चौधरी और उनके समर्थक अपहरण कर ले गए हैं। प्रधान पति जोगेंद्र प्रजापत ने कहा कि मेरे साथ मारपीट की गई है और मुझे जान से मारने की धमकी भी दी गई है। रिसोर्ट के वीडियो में प्रधान पति

■ मामले को लेकर राष्ट्रीय महिला आयोग की टीम बाड़मेर आएगी

जोगेंद्र रिसोर्ट से बाहर निकल रही गाड़ियों को रोक कर चेकिंग करने की गुजारिश करते नजर आ रहे हैं। उनका कहना था कि अपनी मां से मिलने आए बेटों को भी कार में किडनैप करके ले जाया जा रहा है। वे पुलिस से कहते नजर आ रहे हैं कि आप चेक क्यों नहीं कर रहे। प्रधान और उनके पति कंकुदेवी के बेटों सहित जसोल रिसोर्ट में पहुंचने का कारण एक वीडियो बताया जा रहा है। जिसमें अन्य पंचायत समिति सदस्यों के साथ कंकुदेवी भी बैठी हैं और सदस्य कहते नजर आ रहे हैं कि हमें किडनैप नहीं किया गया है। हम अपनी मर्जी से यहां हैं। ये वीडियो देखने के बाद प्रधान और उनके पति कंकुदेवी के बेटों सहित आए जसोल रिसोर्ट में आकर हंगामा करने लगे।

बायतु विधायक हरिश चौधरी ने कहा कि जसोल रिसोर्ट में कांग्रेस का प्रशिक्षण शिविर चल रहा था। सुबह से यहां पर करीब 500 से अधिक कार्यकर्ता शिविर में हैं। जानबूझकर यहां पर आकर प्रधान पति ने विवाद पैदा किया। हरिश चौधरी ने कहा कि बीजेपी अविश्वास प्रस्ताव लेकर आई है। कांग्रेस ने अभी तक यह तय नहीं किया कि अविश्वास प्रस्ताव में भाग लेंगे या नहीं लेंगे। कांग्रेस तो अविश्वास प्रस्ताव लेकर नहीं आई है। अगर अविश्वास प्रस्ताव पारित हो जाता है तो प्रधान का चार्ज भी बीजेपी के पंचायत समिति सदस्य को ही मिलेगा। कांग्रेस प्रत्याशी को प्रधान का चार्ज नहीं दिया जाएगा। बीजेपी अपनी असफलता के पीछे विवाद उत्पन्न करना चाहती है। इसी के चलते मुझ पर आरोप लगाए जा रहे हैं।

## 28 जुलाई को नागौर के खरनाल में पी.एम. मोदी की सभा

मकराना, (निर्स)। प्रधानमंत्री नरेंद्र मोदी इस वर्ष 8वीं बार राजस्थान के दौरे पर आ रहे हैं। तय कार्यक्रम के अनुसार पीएम मोदी 28 जुलाई को नागौर के खरनाल में एक सभा को संबोधित करेंगे तथा देश के 9 करोड़ किसानों के बैंक खातों में 18 हजार करोड़ रुपए की सम्मान निधि ट्रांसफर करेंगे। पीएम का खरनाल दौरा दो कारणों से महत्व रखता है।

खरनाल को ही जाट समुदाय के आराध्य देव तेजाजी महाराज का जन्म स्थल माना जाता है। यही वजह है कि प्रदेश और देश के जाट समुदाय में खरनाल के प्रति गहरी आस्था है। पीएम मोदी की खरनाल के तेजाजी मंदिर में पूजा अर्चना भी करेंगे।

नागौर के जाट समुदाय के नेता अमर चंद जाजड़ा ने बताया कि पीएम

■ हनुमान बेनीवाल के गढ़ में पीएम मोदी की दस्तक  
■ नौ करोड़ किसानों को सम्मान निधि भी मिलेगा  
■ तेजाजी महाराज के जन्म स्थल पर पूजा अर्चना भी करेंगे मोदी

मोदी के खरनाल आने से जाट समुदाय में भारी उत्साह है। यह पहला अवसर है जब देश के प्रधानमंत्री जाट समुदाय के आराध्य देव तेजाजी के जन्म स्थल पर आ रहे हैं। पीएम के दौरे की तैयारी को लेकर 15 जुलाई को केंद्रीय मंत्री कैलाश चौधरी भी खरनाल का दौर कर रहे हैं। जानकार स्रोतों के अनुसार नागौर के खरनाल में पीएम मोदी की सभा करवाने में नागौर के पूर्व भाजपा सांसद सीआर चौधरी की भी महत्वपूर्ण भूमिका रही है। चौधरी ने खरनाल के

धार्मिक महत्व के बारे में पीएमओ में बताया था। पीएम को सभा का राजनीतिक महत्व भी है, क्योंकि नागौर को आरएलपी के संयोजक हनुमान बेनीवाल का गढ़ माना जाता है, लेकिन सभा में भीड जुटाने का काम भाजपा के नेताओं का है। यही वजह है कि भाजपा नेता भी सक्रिय हो गए हैं। पीएम की सभा के लिए निकटवर्ती जिले अजमेर, जयपुर बीकानेर, जोधपुर, सीकर आदि से तीन लाख लोगों को एकत्रित करने का लक्ष्य रखा गया है।

मौजूदा समय में खुद हनुमान बेनीवाल नागौर से सांसद हैं और नागौर के खीवर विधानसभा क्षेत्र से उनके भाई नारायण बेनीवाल विधायक हैं। खरनाल गांव खीवर विधानसभा क्षेत्र में ही आता है। हनुमान बेनीवाल ने लोकसभा का पिछला चुनाव भाजपा के

## युवक का शव मिला

श्रीमधोपुर, (निर्स)। कस्बे के बाईपास खेड़ी जाजोद रोड पर रविवार को सड़क किनारे हरी घास में एक युवक का शव मिलने से सनसनी फैल गई। सड़क से गुजर रहे राहगीरों ने शव को देखकर आसपास के लोगों को सूचना दी। शव मिलने की सूचना के बाद मौके पर काफी संख्या में लोगों की भीड़ जमा हो गई और वहीं आसपास के लोगों ने स्थानीय पुलिस को सूचना दी। लोगों की सूचना पर मौके पर पहुंची पुलिस ने घटनास्थल का जायजा लेकर शव को अपने कब्जे में लेकर राजकीय सामुदायिक स्वास्थ्य केंद्र श्रीमधोपुर की मोर्चरी में रखवाया और शिनाख्त के प्रयास किए।

हेड कॉन्टेबल अमर सिंह ने बताया कि शव की शिनाख्त डाल्यावास निवासी नरेंद्र उर्फ नवीन शर्मा पुत्र बाबूलाल शर्मा उम्र 24 वर्ष के रूप में हुई है। पुलिस की सूचना पर मौके पर पहुंचे परिजनों ने बताया कि नरेंद्र श्रीमधोपुर गौशाला रोड पर एक चपल-जूते की दुकान पर कार्य करता था और रात्रि में बाइक लेकर वह दुकान से चला गया था। रात्रि में किसी



मृतक युवक

अज्ञात वाहन ने उसको टक्कर मार दी जिसके बाद वह बेहोशी की हालत में सड़क किनारे गहरी हरे घास होने के चलते उसमें बेहोशी की हालत में रात भर पड़ा रहा और उसके सर में चोट लगने के चलते काफी खून बह जाने से उसकी मौत हो गई। फिलहाल पुलिस पूरे मामले की जांच में जुटी है। परिजनों की रिपोर्ट पर पुलिस ने शव का पोस्टमार्टम करवाकर परिजनों को सौंप दिया।

## गर्भवती महिला से मारपीट

टोंक, (निर्स)। पीपल थाना क्षेत्र के डोडवाड़ी गांव में महिला से की गई मारपीट के चार दिन बाद भी उसका मेडिकल मुआयना नहीं किया गया है। इसके चलते आरोपी बेवैध घूम रहे हैं। पीड़िता को न्याय नहीं मिल रहा है, वह अभी सआदत अस्पताल में भर्ती है। उधर इस मामले को लेकर भीमसेना जिलाध्यक्ष अशोक बैरवा ने अस्पताल पहुंचकर पीड़िता के हालचाल जाने और जल्द आरोपियों को गिरफ्तार कर पीड़िता को न्याय दिलाने की मांग की है।

पीड़िता डोडवाड़ी निवासी पूजा (25) पत्नी मुकेश बैरवा 12 जुलाई को दोपहर को बकरा लेकर खेत पर

चराने जा रही थी। इस दौरान रास्ते में भोजराज पप्पू बैरवा ट्रेक्टर लेकर आते मिले। इन्होंने राजकीय बालिका स्कूल के सामने रुकवा लिया और पूजा के साथ बिना कारण बताए तात घुसों से मारपीट की। बाद में पूजा को परिजनों ग्रामीण पीपल अस्पताल ले गए जहां से उसकी हालत गंभीर होने पर टोंक रेफर कर दिया गया। पुलिस ने इसका मामला दर्ज कर जांच कर दी है, लेकिन अभी तक भी उसका मेडिकल मुआयना नहीं करवाया है। तत्कालीन पीपल थाना प्रभारी कुसुमलता ने बताया कि इसका मामला दर्ज कर लिया है। फिर में वहां से अन्य जगह ट्रांसफर होकर चली गई।

## धर्मांतरण का प्रयास करने का मामला दर्ज

### नाबालिग का अपहरण कर छेड़छाड़ करने आदि का मामला

बीदासर, (निर्स)। कस्बे में नाबालिग का अपहरण कर छेड़छाड़ करने, धर्म परिवर्तन करने तथा जान से मारने की धमकी देने का मामला पुलिस थाना में पोक्सो एक्ट सहित अनेक धाराओं में दर्ज हुआ है।

जानकारी के अनुसार नाबालिग के पिता ने मामला दर्ज करवाया कि पिछले तीन माह से मेरी पुत्री को आमीर खान सौलकी लगातार तंग तथा मेरी नाबालिग पुत्री को धर्म परिवर्तन करने पर मजबूर

करता चला आ रहा है और मेरी पुत्री पर धर्मान्तरण करने हेतु लगातार दबाव बनाता जा रहा है। पिछले तीन दिनों से दोपहर के समय मेरी पुत्री को आमीर खान एक निजी विद्यालय के पास स्थित सुनसान नोहेर में बुलाता चला आ रहा है। मेरी पुत्री द्वारा विरोध करने पर आमीर खान मुझे व मेरी नाबालिग पुत्री को जान से मारने की धमकीयां दे रहा है। शनिवार की दोपहर मेरी पुत्री मेरे घर पर नहीं मिलने पर उसकी आस पास काफी तलाश की

लेकिन नहीं मिली। तब मेरे किसी जानकार ने फोन पर बताया कि तुम्हारी पुत्री मेने निजी विद्यालय के पास नोहेर में देखा। जिस पर मैं एवं जानकार व्यक्ति सुनसान नोहेर में पहुंचा तो मैंने मेरी पुत्री को नोहेर के नोहेर में आमीर खान के साथ देखा। मुझे देखते ही आमीर खान मेरी पुत्री को साथ लेकर अपने घर की तरफ भाग गया। तब मैं और मेरे साथ मेरा जानकार व्यक्ति उनका पीछा करते हुये उनके घर जाने पर देखा तो आमीर खान

के माता पिता मेरी पुत्री पर धर्मान्तरण करके आमीर खान से शादी करने का दबाव बना रहे थे और उसको डरा धमका रहे थे, कि ऐसा नहीं करने पर जान से मार देंगे। मैं व मेरा जानकार व्यक्ति उनके घर से जैसे-तैसे अपनी पुत्री को उन लोगों के चंगुल से छुड़वाया और अपने घर लेकर आये। पुलिस ने नाबालिग के पिता की रिपोर्ट पर धारा 354, 366, 506, 34 व पोक्सो एक्ट के तहत मामला दर्ज किया है।

## ई.ओ. भर्ती परीक्षा रिश्तकांड में आरपीएससी चैयरमैन चुप्पी तोड़े : देवनानी

अजमेर, (कास)। पूर्व शिक्षा राज्य मंत्री और अजमेर उत्तर विधायक वासुदेव देवनानी ने आरपीएससी की ईओ भर्ती परीक्षा में पास करवाने की एजेंडा में रिश्त लेते पकड़े गए कांग्रेस नेता गोपाल केसावत मामले में आयोग अध्यक्ष से अपनी चुप्पी तोड़ने के लिए कहा है। देवनानी ने कहा कि आरपीएससी का अपना गौरवशाली इतिहास रहा है लेकिन पिछले साढ़े चार साल के दौरान पेपर लीक और पैसों लेकर पास कराने के काले कारोबार ने इसकी छवि को खराब कर दिया है। देवनानी ने कहा कि बिना आयोग की मिलीभगत के केसावत रिश्त की इतनी बड़ी रकम कैसे ले सकता है। देवनानी ने आरपीएससी अध्यक्ष की भूमिका पर भी सवाल खड़े करते हुए कहा कि आयोग में एक के बाद काले कारनामे सामने आ रहे हैं और

■ 'बिना आयोग की मिलीभगत के केसावत रिश्त की इतनी बड़ी रकम कैसे ले सकता है'

अध्यक्ष मुंह पर ताला लगाए बैठे हैं। आयोग के मुखिया होने के नाते उनकी जवाबदेही बनती है कि वे इन मामलों पर जवाब दें और अगर ऐसा नहीं करते हैं तो फिर नैतिकता के आधार पर उन्हें पद पर बने रहने का कोई अधिकार नहीं है और तत्काल अपना इस्तीफा दें। देवनानी ने कहा कि आयोग में भ्रष्टाचार बढ़ता ही जा रहा है और पेपर लीक के बाद अब भर्ती परीक्षाओं में पास कराने का खेल भी चल पड़ा है। देवनानी ने सरकार से पूरे मामले की निष्पक्ष जांच की मांग करते हुए

आरपीएससी में बैठे इन रिश्तखोरों के मददगारों के नाम भी उजागर करने की मांग की। देवनानी ने कहा कि घर का भेदी ही लंका हडता है और आरपीएससी में भी पिछले कुछ समय से ऐसा ही हो रहा है। देवनानी ने कहा कि कांग्रेस सरकार 60 फीसदी कमीशन वाली सरकार है जिसे जनता की समस्याओं से कोई सरोकार नहीं है और बस केवल कमीशन के खेल में लगी हुई है। उन्होंने कहा कि आरपीएससी में व्यापत गड़बड़झाले की सीबीआई जांच की मांग को लेकर 18 जुलाई को भारतीय जनता पार्टी युवा मोर्चा की और से युवा आक्रोश महाधराव किया जायेगा। इसके प्रदेशभर से युवा अजमेर में एकत्रित होंगे और माध्यमिक शिक्षा बोर्ड कार्यालय से आरपीएससी तक पैदल मार्च कर महाधराव किया जाएगा।

इंगूरपुर, (निर्स)। राजस्थान राज्य पथ परिवहन निगम की बस बेकाबू होकर सड़क किनारे धस गई लेकिन गनीमत रही कि, बस पलटने से बाल-बाल बच गई और बस में सवार 65 यात्रीयों को कोई नुकसान नहीं हुआ।

जानकारी के अनुसार रविवार प्रातः सलुंबर से अहमदाबाद जा रही रोडवेज की एक बस अचानक तिजवड के पास बेकाबू होकर सड़क किनारे नाले में उतर गई। लेकिन हादसे में बस पलटने से बाल-बाल बच गई। इस दौरान कुछ सवारियों के एक दूसरे के ऊपर गिरने से मामूली चोटें आईं। वहीं बस के शीशे भी टूट गए। घटना के बाद मौके पर आसपास के लोग इकट्ठा हो गए।

घटना के बाद इंगूरपुर से रोडवेजकर्मियों, पुलिस मौके पर पहुंचे और घायलों को बस से बाहर



तीजवड मोड़ के पास सड़क किनारे से नीचे उतरी रोडवेज बस।

निकालकर इंगूरपुर अस्पताल लेकर गए, जहां घायलों का इलाज करवाया

गया। जिसके बाद सवारियों को दूसरी बस से रवाना किया।

■ सलुंबर से अहमदाबाद जा रही थी रोडवेज बस  
■ इस दौरान कुछ सवारियों के एक दूसरे के ऊपर गिरने से मामूली चोटें आईं  
■ घटना के बाद मौके पर आसपास के लोग इकट्ठा हो गए

चलते रोडवेज की बसों का बीच राह में रूक जाना आम बात हो गई है और इसी के चलते आमजन को राज्य सरकार की महिलाओं को दी जाने वाली 50 प्रतिशत राहत का लाभ नहीं मिल पा रहा है। आलम तो यह है कि रोडवेज बेडे में 50 प्रतिशत से अधिक बसें नकारा सी हैं और इसी के चलते निजी वाहनधारी छोटे मार्गों पर आमजन से मनमाना किराया वसूल करते हैं। इस संबंध में जिला परिषद की बैठकों में भी सदस्यों द्वारा रोडवेज की अव्यवस्था को लेकर जिला प्रशासन को अवगत कराया गया लेकिन प्रशासन भी आमजन की सुविधा को लेकर सजग नहीं है और इसके चलते जब भी कोई रोडवेज बस बीच राह में खराब होती है तो सोशल मीडिया पर राज्य सरकार को किरकिरी होती है।

उल्लेखनीय है कि इंगूरपुर आगार प्रबंधक व वर्कशॉप की अन्देशी